

అవుట్ సూల్స్

డాక్టర్ సోమరాజు సుశీల

అదివారమన్నా కాస్త రెస్టు తీసుకోకుండా వూరంతా తిరిగి తిరిగి వాకిట్లో అడుగు పెట్టానో లేదో మా పెద్ద మనిషి ఎదురె -

“ఇదుగో! నువ్వు ఇంట్లో వుండనప్పుడు మన ఫోన్ నెంబరెండుకిస్తావందరికీనూ. కట్ చేయించేసెయ్

వెధవ ఫోను. నాకు ఇంట్లో వుండీ కూడా క్షణం

విశ్రాంతి లేకుండా అయిపోయింది” అని విసు


క్కున్నాడు.

“నేనున్నానో లేదో ఫోన్ చేసే వాళ్ళకెలా తెలుస్తుంది? అయినా మనకి ఫోన్ ఇప్పుడొచ్చిందా. అందర్నీ కేకేసి నేను నంబరిచ్చేందుకు. ముప్పై ఏళ్ళనించీ ఇదే నేను, ఇదే యిల్లు, ఇదే ఫోను. ఇదివరకు ఆరు నంబర్లు. వాటి ముందిప్పుడు ఇంకో రెండు తగల్పడమేగా. మన నెంబరు ఎవరికి తెలియదని. అస లింతకీ ఏవిటంత ముఖ్య సమాచారం? నేను కనబడగానే విసుక్కోవడం తప్ప కాస్త మంచిగా చెప్పలే రూ?”

“ఫోను లక్ష్మి దగర్నించి, మూడుసార్లు చేసింది. రేపు మీ అందరికీ మినర్వాలో డిన్నరుట. వాళ్ళబ్బాయి ఆదివారం అమె రికా వెళ్లిపోతున్నాడుట. ఇంటిల్లి పాదినీ రమ్మని మరీ మరీ చెప్పింది”

“హోటలు భోజనాలు చేయ డం ఇంక నా వల్ల కాదు. చచ్చిపో తున్నాం. ఒక్క మహాతల్లి కూడా నాలుగు మెతుకులొండి చారేసి అన్నం పెట్టలేకపోతోంది. చివరికి తద్దినం కూడా కాటరింగ్ వాడికే”

“నీకిష్టం లేకపోతే మానెయ్. వూరెళ్ళావని చెప్తాలే. కాకపోతే



మరి నీకొడుకు అమెరికా వెళ్ళనందుకుగానూ వుడు కుంటున్నావనుకుంటారు”

“మీరు కాసేపు మాట్లాడకండి. చిరాకొచ్చే స్తోంది. మనవాడు అమెరికా వెళ్ళకపోవడం అవకాశాలు రాక కాదని చెప్పి అందరినీ ఒప్పించలేక నా తల ప్రాణంతోక్కాస్తోంది”

“ప్రాణం జాగ్రత్త” అంటూ వెళ్ళిపోయారు. ఓహో! ఇంక లక్ష్మి కడసారి కందిగింజగాడ్ని కూడా ఆ భూతలస్వర్గానికి పంపేస్తోందన్న మాట. ఇంక మొగుడూ పెళ్ళాలిద్దరూ చిలకా గోరింకల్లాగా స్కూటరేసుకు తిరగొచ్చు. గరిట్లో ఉప్పా వేసుకుని దాంట్లోంచే చెరో కాస్తా నోట్లో పడేసుకోవచ్చు. ఆరైల్లు ఇండియాలో ఆరైల్లమెరికాలో ఎంజాయ్ చేయచ్చు.

సిడిల్లో ఇక్కడి పెళ్ళిళ్ళక్కడికి అక్కడి పుట్టిప్రోజు లిక్కడికి ప్రయాణం చేయచ్చు. అసలిదివరకు మా ఇల్లెలా వుండేది? మన వూరెలా వుండేది? ఎక్కడ చూసినా పిల్లలే! టెన్ట్ చదివే వాళ్ళూ, ఎంట్రన్సులు రాసేవాళ్ళూ, ఇంజనీరింగులూ డాక్టరీలు చదివే వాళ్ళూ... పరీక్షలూ, ఎంట్రన్సులూ, ట్యూషన్లూ, తల్లులకీ పిల్లలకీ ఒకటే లోకం. పరీక్షలు, పరీక్షలవకుండా మళ్ళీ పరీక్షలు. ఇంకో పరీక్షలు. ఇవన్నీ రాసి రాసి పాసై పాసై పిల్లలంతా ఏమైపోయారు? ఎక్కడికెళ్ళిపోయారు? మన హైదరాబాదు రైతులొదిలేసిన పల్లెటూరయిపోదుకదా. సినిమాకెళ్ళినా, గుడికెళ్ళినా, చివరికి శిల్పారామం వెళ్ళినా కనిపించేది వయసు మళ్ళిన జంటలే! పసిపిల్లలు ఏరి ఏమయిపోతున్నారు. చిన్న జంటలు మన వాళ్ళిళ్ళలో ఏ పండక్కి పబ్బానికీ పెళ్ళిళ్ళకీ కనిపించడమే లేదు. ఇంక మాలాటి వాళ్ళంతా తినడం అరగడం ఆరోగ్యం కాపాడుకోడానికి యోగా చేస్తుండడం ఆరోగ్యం బాగానే వుంది ధోకాలేదని ధైర్యం తెచ్చుకోడానికి టెస్టులు చేయించుకోడమూ. ఆరోగ్యం కాపాడుకోడం ముఖ్యం కాదని మెడకాయమీద తలకాయున్న వాడెవడూ అనడు. కాకపోతే తిక్కల్లా ఆ ఆరోగ్య శరీరాలతో ఏం చెయ్యాలో ఎవరికీ ఇంకో ధోరణి లేకుండా బతికే దంపతులున్నట్లుండి ఇంకో వ్యాపకం ఏం చేపట్టగలరు? మా చిన్నప్పుడు కొందరిళ్ళలో చూస్తుండేదాన్ని స్త్రీలు గిన్నెలూ డబ్బాలూ తోమి తోమి బట్టపెట్టి రోజూ తళతళాడేలా తుడిచి బోల్తించేవాళ్ళు. హాల్లో కూచున్న అతిథులకి అవి వంటింట్లో మెరుస్తూ కనిపించేవి. కానీ వంటలో వాడుకునే వెచ్చాలన్నీ పాత గ్లాకోస్ డబ్బాల్లో ఏ మూలో వుండేవి. ఈ శరీరాలని చూస్తుంటే నాకా స్త్రీలు డబ్బాలు గుర్తొస్తున్నాయి. ఏ గాంధీగారో మళ్ళీ పుట్టి మనమంతా ఏం చెయ్యాలో చెప్పే బాగుణ్ణు. ఎట్లాగూ స్వతంత్ర పోరాటం చేసేందుకు లేదు, పోనీ వాళ్ళని రమ్మని ఇంకో పోరాటం చెద్దామా? అయినా అదికూడా ఒక రకంగా అయిపోతోంది కదా! మూడొందలేళ్ళ క్రితం సైన్సంతగా అభివృద్ధి చెందలేదు కాబట్టి ఆ ఫ్రెంచి వాళ్ళూ, డచ్చివాళ్ళూ, ఇంగ్లీషువాళ్ళూ నానా అవస్థలూ పడుతూ పడవల్లో ప్రయాణం చేసి వచ్చి మనల్ని పరిపాలించలేక వాళ్ళ చావు వాళ్ళు చచ్చారు. ఇప్పుడెవరూ అంత కష్టపడకుండానే పన్న

యిపోతున్నాయి.

అయినా వాళ్ళిదివరకు వ్యాపారాభివృద్ధికోసమే కదా మనదేశం వచ్చింది? ఇప్పుడు కూచున్న చోట

సినిమాకెళ్ళినా, గుడికెళ్ళినా, చివరికి శిల్పారామం వెళ్ళినా కనిపించేది వయసు మళ్ళిన జంటలే! పసిపిల్లలు ఏరి? ఏమయిపోతున్నారు? చిన్న జంటలు మన వాళ్ళిళ్ళలో ఏ పండక్కి పబ్బానికీ పెళ్ళిళ్ళకీ కనిపించడమే లేదు.

నుంచి కదలక్కర్లేకుండానే మన దేశం నిండా సీమ సరుకులే. చింతపండు నుంచి తాళం కప్పదాకా, పెన్సిళ్ళ దగ్గరనుంచీ కంప్యూటర్ల దాకా అన్నీ సగం ధరకే దొరుకుతున్నాయి. కాకపోతే పెద్ద పెద్ద ఫ్యాక్టరీలన్నీ మూసేస్తుండటంతో మన మగాళ్ళంతా విఆర్ఎస్లు తీసుకుని వంటింట్లో మన వెనకాలే తిరుగుతుండటం చేతనున్నూ, పిల్లలంతా రెక్కలు తగుల్చుకుని సీమలను బాగు చేసేందుకు ఎగిరిపోవడం చేతనున్నూ, మనకి ఆ సగం ధర పెట్టికొనే స్తోమత కూడా లేదన్నది వేరే విషయం. ఇంకో పని చెయ్యచ్చు. సీమ సరుకులు ఎలాగూ క్రెడిట్ కివ్వరు గాబట్టి మన విఆర్ఎస్ లో వచ్చిన డబ్బులకి బ్యాంకు వడ్డీ గిట్టుబాటవట్టేదు కాబట్టి, ఆ డబ్బుల్లో ఆ సరుకులు కొని వాయిదాల పద్ధతి మీద మన వాళ్ళకమ్మితే ట్రేడింగ్ చేసినట్లుంటుంది. మనకి కాస్త కాలక్షేపం అవుతుంది. పరిచయాటు కూడా పెరుగుతాయి.

అయినా మన పిల్లలు అమెరికా వెళ్ళి డాలర్లు సంపాదించడం ఒకరకంగా చూస్తే మనదేశంలో తల్లులు సాధించిన ఘనవిజయమే (డ్రాక్రా మహిళల్లాగా అన్నమాట) కానీ అక్కడికి వెళ్ళిన పిల్లలు కాస్త తిరిగి చూస్తే కదా సర్కూట్ పూర్తయేది. వెళ్ళగానే కారూ ఓ ఇల్లా కొనేసుకుని డబ్బుల్లేవో అని గోలపెట్టడం! వాళ్ళ జీవితమంతా ఇన్ స్టాల్ మెంట్స్ కట్టడం. మరి వీళ్ళు కట్టు బానిసలవరా? కాకపోతే రేటక్కువ అంటే తేడా. అలా చేయడంలోనే వుంది తెల్లవాడి తెలివి మరి. మా చిన్నప్పుడు తినీ తినకా కూడా ఇంటికింత పంపేవాళ్ళం.

“ఏవండీ! మాట”

ప్రదర్శనలో ఫ్యాంటసీ

25వ ప్రపంచ మోడల్ సెలూన్ ప్రదర్శనకు వచ్చిన ‘హీరోయిన్ ఫ్యాంటసీ’ మినియోచర్ ఇది. నవ యువ్వనికి నగిషీలు చెక్కినట్టుగా కనిపించే ఈ బొమ్మ ప్రాణమున్నట్టే వుంది కదూ. ప్రదర్శనలో ఎక్కువమందిని ఆకట్టుకున్న ఈ మినియోచర్ అందరి మనసులో నిలిచిపోయింది.

“మళ్ళీ ఏం గుర్తొచ్చింది?”


“అది కాదూ.. మనం బెంగుళూరులో వున్నప్పుడు మనిద్దరికీ కలిపి ఎనిమిది వందలాచ్చేది కదా. ఇంటికెంత పంపేవాళ్ళం?”

“నూటాయాబై. అయినా నలభై ఏళ్ళ నాటి సంగతి ఇప్పుడెందుకూ? నువ్వెవ్వరికీ పంపక్కర్లేదుగా”

“నే బతికున్నాళ్ళూ ఎవరో ఒకరికి పంపడమేనేవిటి. మరి! ఇప్పుడొక్కక్కళ్ళు సంపాయిస్తూ కూడా నిక్కీ నీలిగీ నెలకి రెండు వందలు పంపి అంత ఖర్చెందుకయిందని ఎకొంటడుగుతారే విటి?”

“నిజంగానే వాళ్ళు డబ్బు విషయంలో అంత జాగ్రత్తగా వుంటారు కాబట్టి. నీకా సమస్యలేం లేవుగా. ఇంకోళ్ళ వూసు నీకెందుకు?”

“అందరూ మనకెందుకులే అని వూరుకోబట్టే మనం అంతా ఇలా వున్నాం. మనదేశమూ తగ్గట్టే వుంది. అమెరికాలో వున్న మన వాళ్ళ పిల్లలో కోళ్ళూ వాళ్ళ ఇంటికి నెలకి కనీసం అయిదువందల డాలర్లయినా పంపిస్తే మన ఇండియా ఎకానమీ ఎంత మారిపోతుంది? అందరం ఎంత హాయిగా బతకచ్చు. డిస్కాంటులో ఎన్ని టెస్టులు చేయించుకోవచ్చు? మన హోటలిండస్ట్రీ, టూరిజం ఇండస్ట్రీ, హాస్పిటల్ ఇండస్ట్రీల లాంటివి ఎంత బాగుపడిపోతాయో! ఎంత నిరుద్యోగ సమస్య తీరిపోతుంది? ఎన్ని 5-స్టార్ ఓల్ ఏజ్ హాస్టల్స్ పెట్టుకోవచ్చు. ప్రస్తుతం ఎంసెట్ కోచింగ్ సెంటర్లకి డిమాండ్ తగ్గేలా వుంది. ఈ లైన్ బాగుంటుంది కదా. అసలు



ఆఫీసుకొచ్చినంత నీటుగా ముస్తాబయి సూటూ బూటూతో సహా వచ్చాడు. ఇలా మొదలెట్టామో లేదో సుడిగాలిలా వచ్చి పడ్డాడు మా మరిది వాళ్ళ పుత్రరత్నంతో సహా. అతనికి హడావిడి ఎక్కువ. నా చేతిలో ఫారం చూస్తూనే “అప్పుడే తెప్పించావా వదినా! నా దగ్గర నింపిందే వుందిగా” అంటూ.

“అబ్బే! ఇది ఈ అబ్బాయిదిలే. ఇతను మన కౌసల్య కొడుకు” అని చెప్పి ఒక్క గంట ఆగిరా బాబూ” అన్నా.

“పొద్దున్నే వస్తానమ్మా” అని మాయ మయిపోయాడు.

“ఈ అబ్బాయి అమెరికా వెడుతున్నాడా? ఏం చదువుకున్నాడేవిటి?” అనడిగాడు.

“టెన్త్ పాసయ్యాడు. ఎక్కడికి ఎందుకెడుతున్నాడో నేను అడగనే లేదు. ఇదంతా పాస్ పోర్టు కోసమేలే. అవునూ! మరి మీవాడికెలా వచ్చిందీ ఛాన్సూ?”

“అంటే మా అల్లుడు పంపాడులే. పిన్ని ఏం చేస్తోంది? పలకరించి వస్తా” అంటూ హడావిడిగా ఎవరో తరుముతున్నట్లు మా అత్తగారి గదిలోకి వెళ్ళిపోయాడు.

వివరం చెప్పదల్చుకోలేదని గ్రహించలేనంతటి మొద్దునా నేను. ఇంక మళ్ళీ నేను ఆ విషయం ఎత్తనే లేదు. ఇంతమంది పాస్ పోర్టుల కోసం హైరానా పడుతున్నారు. మన దేశ పౌరులుగా వుండటం అంత గర్వకారణమా! అది చూసే ఎవరన్నా మెచ్చి మేకతోలు కప్పేస్తారా? నా గదిలో కూచుని పేపరు తిరగేస్తుంటే నా అనుమానం రెట్టింపయింది. మామూలుగా అయితే మన హైదరాబాదు పాస్ పోర్టు ఆఫీసు వాళ్ళు నెలకి వెయ్యి పాస్ పోర్టులిస్తారుట. కానీ గడిచిన వారం పది రోజుల్లో రెండు లక్షల అప్లికేషన్లు వచ్చాయిట. అందులో చాలామంది తత్కాల స్కీములో త్వరగా కావాలనే వాళ్ళే వాటిని ప్రాసెస్ చేసేందుకు వ్యవధి

పడుతుందని ఆ ఆఫీసు అఫీషియల్ గా ప్రకటించి బొంబాయి, మద్రాసు, బెంగుళూరు, ఢిల్లీలలో కూడా ఇంచు మించు ఇలాంటి పరిస్థితి కనబడతో తక్షణ చర్యలు తీసుకుని కొందరినీ డిప్యూటీషను మీద ఆ శాఖకు బదిలీ చేస్తారని కూడా ప్రకటించింది.

అమెరికావాళ్ళు మనదేశంలో కొందరు ప్రబుద్ధులకి వీసాలు జారీ చేస్తున్నారుట. కాని తగినంత మంది కన్సల్టెంట్లు పుట్టుకుని వచ్చి కేవలం తల ఒక్కొంటికి లక్ష రూపాయల ఫీజుతో మూడేళ్ళకి వీసా ఇప్పిస్తున్నారుట.

టివి చూడబోతే ఏదో ఒక నేషనల్ ఛానల్ వాళ్ళు వందమంది ప్రేక్షకులతో కలిపి చర్చ లాంటిది నిర్వహిస్తున్నారు. వాళ్ళ మధ్యలో ఒకాయన మైకు చేతిలో పట్టుకుని కథకళి చేస్తున్నాడు. ఇంతకీ సబ్జెక్టివిటయ్యా అంటే అమెరికా అంత పని చెయ్యవచ్చునా అని. చెయ్యకూడదని కొందరంటున్నారు. చేస్తే తప్పేమిటని కొందరంటున్నారు. కొత్తగా అమెరికా చేసిన అఘాయిత్యం ఏముందబ్బా! ఇరాకీకి స్వతంత్రం ఇప్పించేసింది కదా. మిన్ను విరిగి మీదపడ్డా చలించని మన జనాలు ఇంతగా రియాక్యిపోతున్నారు. సరిగా చూదామనుకునేటప్పటికీ మా కేబుల్ వాడి కరెంటు పోవడంతో దూరదర్శన్ చూస్తూ వుండిపోయా.

మర్నాడు పొద్దున సురేశ్ గాడ్నీ కూలేసి విషయం కొంత తెలుసుకున్నాక రాత్రి జరిగిన టివి ప్రోగ్రాంతో పేపరులో చదివిన వార్తలనీ నా సొంత తెలివినీ కూడా కలిపితే మొత్తం నాకర్థమయింది. అమెరికావాళ్ళు మనదేశంలో కొందరు ప్రబుద్ధులకి వీసాలు జారీ చేస్తున్నారుట. ఎక్కడో ఒకటి రెండు చోట్ల చిన్నగా వార్త రావడం ఆనోటా ఈనోటా

తెలిసి వెళ్ళడమేగానీ ఎక్కడో పేపర్లో ఎడ్వర్టైజ్ మెంటు లాంటిది ఏమీ లేదుట. కాని తగినంత మంది కన్సల్టెంట్లు పుట్టుకుని వచ్చి కేవలం తల ఒక్కొంటికి లక్ష రూపాయల ఫీజుతో మూడేళ్ళకి వీసా ఇప్పిస్తున్నారుట. అర్హతలేమిటయ్యా అంటే ఇండియాలో పుట్టిన మగపిల్లవాడై వుండాలి, 23-27 ఏళ్ళ మధ్య వయస్సులో వుండాలి. టెన్త్ పాసయితే చాలు, పెళ్ళయినా ఫరవాలేదు. అయిదడుగుల ఆరంగుళాలు పొడుగు, 50-60 కిలోల బరువూ వుండాలి. కంటిచూపు బాగుండాలి. ఇంగ్లీషులో వున్న ఫారం స్వంతంగా నింపగలగాలి. ఆటలాడ్డం వస్తే మరీ మంచిది. వగైరా-వగైరాలు. ఇవన్నీ సర్టిఫై చేసేందుకు మనూళ్ళోనే అయిదు ప్రైవేటు హాస్పిటల్సుకి పర్మిషన్లు నిచ్చారుట. వాళ్ళు రెండువేల రూపాయలుచ్చుకుని సర్టిఫై చేస్తారుట.

ఈ కథంతా విన్నాక నాకనుమానం వచ్చింది. ఇదేవిటి మిలటరీలో చేరేందుకు సరిపడే కండిషన్సులా వున్నాయవి. మరి ఇన్నాళ్ళూ మన వాళ్ళకి వీసా కావాలంటే ఆస్తులుండాలనీ అడిగేవాళ్ళుగానీ ఇవన్నీ అడిగేవారు కాదుకదా. నా అనుమానం నిజమే. సురేశ్ చెప్పాడు. సెలక్టయి వీసా వస్తే విమానం ఎక్కేముందే మూడు లక్షల రూపాయలు ఇస్తారుట. మూడేళ్ళ కాంట్రాక్టుట. అందులో వాళ్ళే ఆర్కెల్లు ట్రైనింగిస్తారుట. ఇక్కడ వాళ్ళమ్మా నాన్నలకి 10 వేలు నెలకి బ్యాంకులో వేస్తారుట. ట్రైనింగ్ యిపోయాక వాళ్ళే దేశంలో పనిచెప్పే అక్కడ పనిచేయాలిట. ఏ పని చెప్పే అది చెయ్యాలిట. మూడేళ్ళ వగానే ఇండియాలో దిగబెట్టేస్తారుట. అయిదు లక్షలిస్తారుట. ఎట్టి పరిస్థితులలోనూ మూడేళ్ళ కన్నా వుండనివ్వరుట. ఒకవేళ ఏ ప్రమాదమన్నా జరక్కూడనిది జరిగితే తల్లిదండ్రులకి 15 లక్షలిస్తారుట. “అంటే మిలటరీపే కదురా. మీ అక్కకి మిలటరీ సంబంధం వస్తే చచ్చినా ఇవ్వనని మీ అమ్మ



ఒయ్యారి ఎదపై పిల్లి కళ

కళ కోసం తపించే వారు కొందరైతే ఆ కళలోని మాధుర్యాన్ని జుర్రుకోవాలనుకునే వారు మరికొందరు. అందుకే ఓ ఆర్టిస్టు తన కళకు మరింత మెరుగులు దిద్దుతుంటే మరో సుందరి ఆ మెరుగులనే మెరుపులుగా భావించి ఒంటికడ్డుకుంటోంది. ఉక్రెయిన్ లో జరిగిన పెయింటింగ్ క్రియేషన్స్ లో ఆర్టిస్టు ఓ లలనామణి ఎదలపై వేసిన పిల్లి బొమ్మ ప్రదర్శనలో అందరినీ మైమరిపించింది. కళాకారిణి సృష్టించిన ఈ చిత్రవిచిత్రంలో అందాలబొమ్మ ఎదలు పిల్లి కనులవగా, ఎదల మధ్య వారధి లాంటి ప్రదేశం నొసలూ, ముక్కులయ్యాయి.



మంచువన్నె పులి

జిర్కనీలోని ఓ జూల్ పుట్టిన పులి ఇది. అన్ని పులుల్లాంటిది కాదది. మంచు తెలుపు రంగుతో పుట్టిన తొలి పులి ఇది. అందుకే దీనికి ఇంత క్రేజీ. ఈ మంచురంగు పులిపేరు అరగాన్. దీని వయసు ఐదు నెలలు. 20 కిలోల బరువుతో పుట్టిన ఈ పులిపిల్ల ను చూడటానికి డాసో పార్కుకు వందలాదిమంది తరలివస్తున్నారు. చారలు లేని ఈ పులి చూడడానికి కూడా ముద్దుగా కనిపిస్తోంది.

ఏడ్చి గోలపెట్టింది. ఇప్పుడు నిన్నెలా పంపిస్తుంది?" అనడిగాను.

"మిలటరీ కాదమ్మా! యుద్ధం అయిపోయాక చేసే పన్నంటమ్మా. కొంచెం అవికూడా నేర్పిస్తారుట గానీ మన్ని ముందుగా యుద్ధంలోకి పంపరుట. బయం లేదని సారు చెప్పిండు" అన్నాడు.

దీన్నిబట్టి ఏతావాతా తేలిందేమిటంటే అమెరికా వంటి పెద్దలు ప్రపంచప్రజల సంక్షేమంకోరి కొంత పెత్తనం చేయబోయినప్పుడు అన్యాయంగా వాళ్ళ సైన్యం బలయిపోతోందిట. అంత విలువైన అమెరికన్ ప్రాణాలు పోవచ్చునా? అసలే అక్కడి తల్లులు పిల్లల్ని కనడానికి అనేక అభ్యంతరాలున్నాయిట. "పరాయిదేశాల తగవులు తీర్చబోయి చచ్చేందుకే మేం పిల్లల్ని కంటున్నామా?" అని అక్కడ ఆడవాళ్ళు ఆందోళన చేస్తున్నారుట. ఒక అమెరికన్ డాలరు నలభై అయిదు రూపాయలకు సమానమనుకుందాం. మరి ప్రాణమంటే డబ్బెట్టి కొనగలిగేది కాదుకదా. అసలే జనసాంద్రత తక్కువున్న ఆ దేశపు ప్రాణంతో జనాలతో లుకలుకలాడి పోతున్న మనదేశంలోని మనిషి ప్రాణం విలువని పోలిస్తే ఇంకో పది పెట్టె హెచ్చవేయాలి. అంటే ఒక

ళ్ళకి మనవాళ్ళు నాలుగొందలేబై మంది తూగుతారు. వాళ్ళు దీన్ని సైన్యం అనడంలేదు. 'దగ్గ మయిన దేశాల పునర్నిర్మాణ దళం' అని పిలుస్తున్నారు.

మా చిన్నప్పుడు మా చుట్టాల్లో ఒకావిడ ఏడుగురు పిల్లలతల్లి వుండేది. పిల్లల్ని పెంచలేక చదువులు చెప్పించలేక ఆవిడ అవస్థలు పడుతూంటే, పిల్లలు లేని ఒక శ్రీమంతురాలు వాళ్ళకి సాయం చేస్తుండేది. ఆవిడ సమక్షంలో ఈ తల్లి పిల్లలు ఎంతో తక్కువగా వున్నట్లనిపించేవారు. కాలక్రమాన ఆ పిల్లలంతా పెద్దవాళ్ళయి వృద్ధిలోకొచ్చాక మళ్ళీ అదే సెటప్. ఒక పెళ్ళిలో చూసి 'ఔరా! ఇప్పుడెవరు శ్రీమంతులు? ఎవరు కాదు?' అని ఆశ్చర్యపడ్డాను. బహు సంతానవతి అయిన మన భరతమాత కూడా ఇప్పుడు శ్రీమంతురాలైపోయే అవకాశాలు కనిపిస్తున్నాయి.

ఇన్నాళ్ళూ మన దేశం నుంచి ఆణిముత్యాల్ని మాత్రమే రానిచ్చేవాళ్ళు. ఇప్పుడిలా సామాన్యుల్ని కూడా రానిస్తున్నారన్నమాట. దీనివల్ల ఎవరికొచ్చిన ఇబ్బంది లేదు. కళ్ళముందు బడుద్దాయిలా తిరక్కుండా ఎంచక్కా పిల్లాడమెరికా చెప్పుచేతలో వుంటాడు. చెప్పిన మాట వినడం, పొద్దున్నే లేవడం, వేళకి నిద్దరపోవడం, పెట్టెదేదో తగు

మాత్రంగా తినడం లాంటివన్నీ నేర్పడమే కాకుండా, అప్పులు తీర్చుకునేందుకు ముందస్తుగా మూడు లక్షలూ, మధ్యలో డబ్బిబ్బందులు పడకుండా నెలకి పదివేలు, ఆనక కాలుమీద కాలేసుకుని కూర్చుని తినేందుకు అయిదు లక్షలు దొరుకుతాయంటే మాటలా. అదీగాక పిల్లాడు అమెరికా వెళ్ళొచ్చాడంటే (ఇంకా ఏయే దేశాలు తిప్పుతారో తెలియదుగానీ) బోల్డు కట్టాలు పలుకుతాయి.

అవన్నీ ప్రజలకి కలిగే లాభాలు. మరి మన ప్రభుత్వానికి వచ్చే లాభం ఏవీటి? నిరుద్యోగ సమస్య దానంతట అదే తీరుతుంది. మన దేశపు యువకులు వెళ్ళి ఎన్నో దేశాలని పునర్నిర్మించారన్న మంచిపేరు వస్తుంది. (అసలవి ఎందుకు పునర్నిర్మించాల్సి వచ్చిందో ఎవరడుగుతాడు?) పైగా మన దేశానికి బోలెడు డాలర్లు కుప్పతెప్పలుగా వచ్చిపడిపోతాయి. దాంతో రూపాయి విలువ పెరిగిపోతుంది. ఒకసారి మొదలైందంటే ఇంక వెళ్ళే బ్యాచ్లు వెడుతుంటే వచ్చే బ్యాచ్లు వస్తుంటాయి. కాబట్టి ఆ విశ్వాసంతో వరల్డ్ బ్యాంకులింకా మనకి అప్పలిస్తాయి. ఆ డబ్బుల్లో మనం ఒక టౌన్

నుంచి ఇంకో టౌనుకి పై ఓవర్లు కట్టే కార్యక్రమం పెట్టుకుని టెన్తుకూడా పాసవని లేబరుకి ఉపాధి కల్పించవచ్చు. ఆ పై ఓవర్లు చూసి మళ్ళీ అన్ని దేశాలవాళ్ళూ ఇక్కడ ఇండస్ట్రీలు పెడదామని రావచ్చు. మళ్ళీ ఉపాధి తద్దినం భోజనం. అంతా తల్లు కుంటేనే ఒళ్ళు పులకరించిపోతోంది. ఏమో? ఇలాగే కలిసొస్తే కొన్నాళ్ళకి మనకి ఉద్యోగాలెక్కువయి పోయి మనుషులు చాలరేమో? ఏమో ఎవరు చూడొచ్చారు?

ఇంక అమెరికా వాళ్ళకయితే అన్నీ లాభాలే! వాళ్ళ ప్రజలు 'అక్కర్లేని యుద్ధాలు చేసి మా పిల్లల ప్రాణాలు తీయద్ద'ని మౌన పోరాటాలు చేయక్కరలేదు. తల్లులు ధైర్యంగా మగపిల్లల్ని కని ఆర్మీలో కూడా చేర్పించవచ్చు.. అర్థ రథ... అతిరథ... అంతా అయ్యాక గదా మహారథులొచ్చేది. ఇలా ప్రత్యామ్నాయ ఏర్పాట్లు జరుగుతున్నాయని తెలిస్తే చిన్నా చితకా దేశాలు వాళ్ళల్లో వాళ్ళు కొట్టుకోవడం మానేసి బుద్ధిగా వుంటారు. మన ధర్మం కూడా సర్వేజనా సుఖినోభవంతు అనే కదా చెప్తుంది. విశ్వశాంతి కోసం సమిధ నొక్కటి నేను వేశాను అని మురిసిపోవచ్చు మన పిల్లలు. ఇంత గొడవ పెట్టాల్సిన అవసరం లేదు. మన దేశంలో ఎప్పటినుంచో వుంది. పూర్వం రోజుల్లో కాస్త కలిగిన ఇళ్ళల్లో చిన్నపిల్లలుంటే దీపావళి పండక్కి వాళ్ళకో కుర్చీ వేసి దూరంగా కూచోబెట్టి పాలేరు కుర్రాళ్ళచేత బాణా సంచా కాల్పించే వారుట. ఆ కుర్రాళ్ళు ఒక్కొక్కరి సంతోషంతో కాల్పి పెట్టేవారుట. ఇప్పటికీ అమెరికాలో బాణాసంచా ఎవరుపడితే వాళ్ళు కాల్చారు. ఎవరో కాలుస్తుంటే చూసి ఆనందిస్తారు.

ఇన్నాళ్ళకి నాక్కూడా మంచిరోజులొచ్చినట్లున్నాయి. మా వూళ్ళో పెద్దల గుర్తుగా మిగిలిన నాలుగెకరాలూ అమ్మి అడుగు బుడుగూ అప్పులు తీర్చాలని ఎప్పటినుంచో మా ప్రయత్నం. కానీ మా పెద్దల నాటి పాలేరు నాంచారయ్య అవి కొని తన పొలంలో కలుపుకోవాలని ఆశ. ఎవరికీ అమ్మని వ్వడు. తను కొనలేడు. కరణంగారు వ్రాసిన ఉత్తరం దివ్య సందేశంలా వచ్చింది. నాంచారయ్య నాలుగు లక్షలూ ఒక్కసారిగా ఇచ్చి ఆ పొలం తనే కొనుక్కుంటాడుట. మేం మూడు నెలల టైము ఇవ్వాలిట. నాంచారయ్య మనవలెన ఇద్దరు చిరంజీవులు త్వరలో అమెరికా వెడుతున్నారు కాబట్టి ఆ బేరం ఖాయమవుతుందనీ, మేం ఈలోగా ఎవరోచ్చి అడిగినా మాట జారకూడదనీ కరణంగారి చేత మాకు తాఖీదు జారీ చేయించాడు నాంచారయ్య.

చూశారా మరి! కొన్ని నిర్ణయాల వల్ల విశ్వ కళ్యాణమేగానీ ఎవరికీ ఏ ఇబ్బంది వుండదు. మన చేతికి బురద అంటకుండా వర్తక వాణిజ్య ఆర్థిక (ఇప్పుడు రక్షణ కూడా) రంగాలలో అతి చవగ్గా పని చేయించుకోగలగడాన్నే అవుట్ సోర్సింగ్ అంటారు ఆయా రంగాల నిపుణులు.

